

सुबुह जो सैरु

तव्हां खे ख़बर आहे त सुबूह थींदी आहे, मंझंदी थींदी आहे, राति थींदी आहे, वक्तु बदलिजंदो रहंदो आहे। सुबूह जो तव्हां ड़िठो हूंदो त के माण्हू नौकिरियुनि ते वेंदा आहिनि, के माण्हू कसिरत कंदा आहिनि। हिन सबक में असां सूबूह जे सैर बाबत सिखंदासीं।



सिखण जा नतीजा



हिन सबक खे पढ़ण खां पोड़ शागिर्द-

- सुबूह में थींदड़ तब्दीलियुनि बाबत सिखनि था।
- सुबूह जे मोहींदड़ नज़ारनि बाबत पंहिंजे साथियुनि सां ग़ाल्हि ब़ोल्हि कनि था।
- सुबूह जे सैर सां बदनु फ़ुड़ितु ऐं चुस्तु थिए थो, इहो समुझनि था।
- कुदिरत सां दोस्ती वधाइनि था।





9.1 बुनियादी सबकु

हाणे अचो त हीउ सबकु ध्यान सां पढूं ऐं समुझूं-

गुरदासमल : पुट दामिनी! तूं तैयार
आहीं? हाणि सुबूह जे
सैर ते हलूं!

दामिनी : हा बाबा! मां बिलकुल
तैयार आहियां।
(डाडो ऐं पोटी सैर
लाइ निकिरनि था)

दामिनी : बाबा तरसो! इहो
मिठिडो आवाज किथां
थो अचे?

गुरदासमल : डिंसु! मथे डिंसु!
वण ते रंग बिरंगी झिरिकी डिंसु! कीअं न मिठिडो गीतु गाए, सुबूह जो स्वागतु करे रही
आहे।

दामिनी : मूंखे सुबूह जो वक्तु तमाम सुठो लगी रहियो आहे। थधी थधी हीर लगी रही आहे।
पखियुनि जा मिठा आवाज बुधण में अचनि था।

गुरदासमल : पुट! तो बराबर चयो! रोजु सुबूह थियण सां माहोल में वणंदइ तब्दील थींदी आहे। सिजु
पंहिंजे सफर ते
निकिरंदो आहे।
माल्ही पंहिंजे बूटनि
जी संभाल कंदा
आहिनि। मजूर ऐं
कारीगर पंहिंजे कमनि
डाहुं वेंदा आहिनि।

दामिनी : हा बाबा! माणहू
नौकिरियुनि ते वजी



रहिया आहिन। दुकानदार पंहंजा दुकान खोले रहिया आहिन। मंदरनि में पूजा पाठ थी रहिया आहिन। घिंड जा आवाज अची रहिया आहिन।

गुरदासमल : वाह दामिनी! बिलकुल सही थी चवीं। तूं ध्यान सां सभु कुझु डिंसी रही आहीं। इहा गाल्हि मूंखे डाढी वणी।

दामिनी : बाबा! मां तव्हां खां ई सिखी आहियां। रोजु सुबूह जो सैर करण सां जिस्म में फुडिती अचे थी।

गुरदासमल : पुट! सुबूह जो सैरु करण मां घणा ई फाइदा आहिन। जिस्म जी वरजिश थिए थी त बदन चुस्तु बि रहे थो। अहिडे वक्त दिल ऐं दिमाग में सुठा वीचार पैदा थियनि था ऐं पूरो डींहं सुठो गुजिरे थो।

दामिनी : बाबा! अगिते मां रोजु तव्हां सां सैर ते हलदियसि।



9.2 अचो त समुझूं



- 'सुबूह जो सैरु' हिन सबक में डाडो ऐं पोटी सुबूह जो सैर ते निकिता आहिन। नंढिडी बालिका दामिनी पंहंजे डाडे गुरदासमल खां सुवाल पुछी रही आहे त सुबूह जो छा छा थींदो आहे।
- सुबूह जो मंदरनि मां घिंड जा आवाज ईंदा आहिन। मंदरनि में पूजा थींदी आहे। माण्हू नौकिरियुनि ते वेंदा आहिन। सुबूह जो माहोल खुशनुमा हूंदो आहे। सुबूह जो सवेल सैर करण सां तव्हां खे डाढो मजो ईंदो।



सबक बाबत सुवाल 9.1

हेठि दिनल लफ़जनि मां मुनासिब जवाब चूडे खाल भरियो-

(रंग, मजूर, वण, संभाल)

- (i) ते हिकु बांदरु वेठो हो।
- (ii) मूंखे साओ वणंदो आहे।
- (iii) सुबूह जो कमु करण वेंदा आहिन।
- (iv) रस्तो पार करण वक्त असां खे करणु घुरिजे।



मशगूलियूं 9.1

- (1) सुबुह जे वक्त कृदिरती नज़ारनि जो बयानु करियो।
- (2) सुबुह जो सवेल सैर ते वजो। तव्हां छा महिसूस करियो था, उन बाबति पंहिंजी कापीअ में उह जुमिला लिखो।



तव्हीं छा सिखिया

सुबुह जो सैर करण घुरिजे। सुबुह जो कुझु वक्तु पंधु करण घुरिजे। सुबुह जो असां कृदिरत जा नज़ारा डिंसी सघूं था।



वधीक जाण

सुबुह जे सैर मां केतिरा ई फ़ाइदा आहिन।

इंसान जो सारीरिक तोड़े मानसिक विकास थिए थो। सुबुह जो पंधु करण वक्त दिमाग में सुठा वीचार अचनि था। असां कृदिरत सां जुड़ियल रहूं था। सुबुह जो उस मिलण सां सिधो ई विटामिन 'डी' हासिल थिए थो। विटामिन 'डी' हडनि खे मजबूत करे थो, सजो डींहूं खुशनुमा गुजिरे थो ऐं राति जो बि सुठी निंड अचे थी।



सबक़ जे आखिर जा सुवाल

1. हेठियनि सुवालनि जा जवाब डियो-
 - (i) मिठिडो आवाज़ कंहिं जो हो?
 - (ii) सुबुह थियण सां माहोल में कहिडी तब्दील थींदी आहे?
 - (iii) मंदरनि में छा थी रहियो हो?
 - (iv) सुबुह जे सैर करण मां कहिडा फ़ाइदा आहिन?

2. हेठि डिनल जुमिला कांहिं, कांहिं खे चया?

- (i) हा बाबा, मां तैयार आहियां।
- (ii) पुट! तो बराबर चयो।
- (iii) दुकानदार पंहिंजा दुकान खोले रहिया आहिनि।
- (iv) अगिते मां रोजु तव्हां सां सैर ते हलंदियसि।
- (v) कारीगर पंहिंजे कमनि डांहुं वेंदा आहिनि।

3. सागी माना वारनि लफ़्ज़नि जा जोड़ा ठाहियो-

- (i) जिस्मु (अ) गानो
- (ii) सफरु (ब) कसिरत
- (iii) गीत (स) सैरु
- (iv) वरजिश (द) बदनु

4. सही जवाब चूडे () में लिखो-

- (i) 'आवाज़' जो हम-आवाज़ी लफ़्ज़ु-
(अ) साज़ (ब) गीत (स) रेडियो ()
- (ii) 'चुस्तु' जो जिदु-
(अ) फुडितु (ब) सुस्तु (स) तकिड़ो ()
- (iii) 'तब्दील' लफ़्ज़ जी माना-
(अ) बदल सदल (ब) रंग (स) दल ()
- (iv) 'नौकिरी' जो अदद जमउ-
(अ) कम (ब) नौकर (स) नौकिरियूं ()

5. सबक मां लफ़्ज़ गोलिहयो-

- (i) बदन जो हिकु उजिवो -
- (ii) हिक पखीअ जो नालो -

(iii) बूटनि जी संभाल कंदडु -

(iv) पूजा जो स्थानु -



सबक बाबत सुवालनि जा जवाब

1. वण
2. रंग
3. मजूर
4. संभाल



नवां लफ़्ज़

- हीर = थधी हवा
- फुडिती = चुस्ती
- तरसणु = इंतज़ारु करणु
- माहोल = वातावरणु
- वरजिश = कसिरत